



# स्थानीय राजपत्र

तिनाउ गाउँपालिकाद्वारा प्रकाशित

खण्ड ६, भाग २, संख्या २६, मिति २०८१ जेष्ठ २७ गते

भाग-२

तिनाउ गाउँपालिका

गाउँ कार्यपालिकाको कार्यालय, दोभान, पाल्पा

स्थानीय सरकार सञ्चालन ऐन २०७४ को दफा १०२ को उपदफा (३) बमोजिम तिनाउ गाउँपालिका, गाउँ कार्यपालिकाले बनाएको तल लेखिए बमोजिमको ऐन सर्वसाधारणको जानकारीको लागि प्रकाशन गरिएको छ ।

तिनाउ गाउँपालिकाको व्याकहो लोडर संचालन कार्यविधि, २०८१

प्रस्तावना:

तिनाउ गाउँपालिकाले खरिद गरेको व्याकहो लोडर बिभिन्न व्यक्ति, संस्था र निकायलाई भाडामा उपलब्ध गराउँदा अवलम्बन गर्नुपर्ने विधि र प्रकृत्यालाई व्यवस्थित र प्रभावकारी बनाई लापरबाही, हिनामिना नियन्त्रण गर्नका लागि प्रशासकीय कार्यविधि नियमित गर्ने ऐन, २०७६ को दफा ४ बमोजिम तिनाउ गाउँपालिकाले व्याकहो लोडर संचालन कार्यविधि, २०८१ तर्जुमा गरी लागु गरेको छ।

## परिच्छेद १

### प्रारम्भिक

#### १. संक्षिप्त नाम र प्रारम्भ:

(१) यस कार्यविधिको नाम तिनाउ गाउँपालिकाको व्याकहो लोडर संचालन कार्यविधि २०८१ रहेको छ।

(२) यो कार्यविधि गाउँकार्यपालिकाको स्वीकृत पश्चात तुरुन्त लागु हुने छ ।

#### २. परिभाषा

विषय वा प्रसङ्गले अर्को अर्थ नलागेमा यस कार्यविधिमा

- क) भन्नाले तिनाउ गाउँपालिकाको व्याकहो लोडर संचालन कार्यविधि "कार्यविधि", २०८१ बुझनुपर्छ।
- ख) भन्नाले तिनाउ गाउँपालिका "गाउँपालिका" बुझनुपर्दछ।
- ग) भन्नाले व्याकहो लोडर संचालन कोष बुझनुपर्दछ। "कोष"
- घ) भन्नाले विकास निर्माण सम्बन्धी काम गर्न र बिपद जन्य कार्यमा प्रयोग गरिने "व्याकहो लोडर" गाउँपालिकाको स्वामित्वमा रहेको मेशिनरी उपकरणलाई जनाउँछ।
- ङ) धरौटी भन्नाले कुनै काम नसकिएसम्म जमानत वापत राखिएको रकमलाई जनाउँछ।

#### ३. कार्यविधिको उद्देश्य:

यस कार्यविधिको उद्देश्य देहाय बमोजिम हुनेछ।

- क) गाउँपालिकाको स्वामित्वमा रहेको व्याकहो लोडरलाई सदुपयोग गर्न सघाउ पुन्याउने।
- ख) व्याकहो लोडरलाई मितव्ययी, पारदर्शी तरिकाले संचालन गरी आन्तरिक आम्दानी वृद्धि गर्ने तथा जनतालाई अत्याधिक मात्रामा सेवा दिई जनताको अपनत्व वृद्धि गर्ने।
- ग) आर्थिक व्यवस्थापन प्रणालीलाई अनुशासित र वित्तीय कुशलता हासिल गर्न सघाउ पुन्याउने।
- घ) गाउँपालिकाको संस्थागत क्षमता विकास, आयोजना व्यवस्थापन र बित्तिय अनुशासन कामय गर्ने।
- ङ) व्याकहो लोडर संचालन समितिलाई उल्लेखित साधनहरू प्रति अझ बढी जिम्मेवार र उत्तरदायी बनाउने।
- च) व्याकहो लोडरलाई कुशलता पूर्वक संचालन गरी दिर्घकालिन रूपमा प्रयोगमा ल्याउने।

४. व्याकहो लोडर प्रयोगको क्षेत्र र प्राथमिकताक्रमः

(१) व्याकहो लोडर दैवी प्रकोप, फोहरमैला व्यवस्थापन, विकास निर्माण सम्बन्धी कार्यमा बाहेक अन्य कार्यमा प्रयोग गरिने छैन ।

(२) गाउँपालिकाको स्वामित्वमा रहेको व्याकहो लोडर प्रयोग गर्न उपलब्ध गराउँदा देहायको प्राथमिकता बमोजिम गरिनेछः

क) दैवी प्रकोप उद्धारको कार्यमा

ख) गाउँपालिका क्षेत्रमा गाउँपालिकाबाट संचालन भएका विकासका आयोजनाको कार्यमा

ग) गाउँपालिका क्षेत्रमा उपभोक्ता समितिबाट कार्यान्वयन गरिएका विकास आयोजनाको कार्यमा

घ) गाउँपालिका क्षेत्र भित्र सरकारी, गैह्र सरकारी क्षेत्रबाट संचालित विकास आयोजनासँग सम्बन्धित कार्यमा

ङ) गाउँपालिका क्षेत्रका अन्य व्यवसायी, निर्माण कर्मीहरूलाई भाडामा दिँदा ।

च) फोहरमैला व्यवस्थापन कार्यमा ।

परिच्छेद २

जनशक्ति व्यवस्थापन

५. व्याकहो लोडर संचालन गर्नका लागि जनशक्ति व्यवस्थाः

(१) व्याकहो लोडर संचालन गर्नका लागि एक जना चालक (अपरेटर) र एक जना सहयोगी (सहायक अपरेटर) को व्यवस्था गरिनेछ ।

(२) व्याकहो लोडर अपरेटरको योग्यता देहाय बमोजिम हुनेछ ।

क) नेपाली नागरिक ।

ख) कक्षा ८ पास गरेको ।

ग) J2 क्याटेगोरीको लाईसेन्स प्राप्त गरेको कम्तिमा १ वर्ष पुरा भएको ।

घ) फौजदारी कसुरमा कुनै सजाय नपाएको ।

ङ) २१ वर्ष पुरा भई ४० वर्ष ननाघेको

(३) सहायक अपरेटरको योग्यता देहाय बमोजिम हुनेछ ।

क) नेपाली नागरिक ।

ख) सामान्य लेखपढ गर्न जानेको ।

ग) फौजदारी कसुरमा कुनै सजाय नपाएको ।

घ) १८ वर्ष पुरा भई ४० वर्ष ननाघेको ।

(४) व्याकहो लोडर अपरेटर र सहायक अपरेटर व्यवस्थापनका लागि देहाएको पदपूर्ति समिति हुनेछ

प्रमुख प्रशासकीय अधिकृत:

संयोजक

प्रशासन शाखा प्रमुख:

सदस्य

गाउँकार्यपालिकाले तोकेको अधिकृत स्तरका कर्मचारी:

सदस्य

प्रयोगात्मक परीक्षा संचालनका लागि पदपूर्ति समितिले एकजना अनुभव प्राप्त व्याकहोलोडर अपरेटर विज्ञको नियुक्त गर्नुपर्नेछ ।

(५) व्याकहो लोडर अपरेटर र सहायक अपरेटर व्यवस्थापनका लागि ७ देखि १५ दिनको सूचना प्रकाशन गरी दरखास्त आह्वान गरिनेछ । तिनाउ गाउँपालिकामा करारमा प्राविधिक कर्मचारी व्यवस्थापन सम्बन्धी कार्यविधि, २०७५ अनुसारको प्रकृयाबाट कर्मचारी भर्ना गरिनेछ । व्याकहो लोडर अपरेटरको प्रयोगात्मक परीक्षा करारमा प्राविधिक कर्मचारी व्यवस्थापन सम्बन्धी समितीको निर्णय अनुसार हुनेछ ।

६. व्याकहो लोडर अपरेटर र सहायक अपरेटरको पारिश्रमिक र सेवा सुबिधा: अपरेटरको न्यूनतम पारिश्रमिक हेभी सवारी चालक प्रथम स्तरको शुरु तलब स्केल बमोजिम र सहायक अपरेटरको न्यूनतम पारिश्रमिक कार्यालय सहयोगीको शुरु तलब स्केल बमोजिम हुनेछ । अतिरिक्त समय र सार्वजनिक विदाको दिन काम गर्दा अपरेटरको भत्ता प्रति घण्टा रु ५० र सहायक अपरेटरको भत्ता प्रति घण्टा रु ४० रुपैयाँ उपलब्ध गराईनेछ ।

परिच्छेद - ३

व्याकहो लोडर संचालन तथा व्यवस्थापन सम्बन्धि व्यवस्था

७. व्याकहो लोडरको भाडा दर निर्धारण:

व्याकहो लोडर भाडा दर प्रचलित जिल्ला दररेटलाई आधार मानी यस कार्यविधिमा उल्लेख भएको सञ्चालन समितिको सिफारिसमा कार्यपालिकाको बैठकको निर्णयबाट निर्धारण भए बमोजिम हुनेछ।

८. व्याकहो लोडर भाडामा उपलब्ध गराउने सम्बन्धि व्यवस्था:

(१) भाडामा लिन चाहने व्यक्ति, संघ, संस्था, उपभोक्ता समिति, फर्म तथा कम्पनीको प्रोप्राईटरले स्वीकृत दररेटमा अग्रिम रूपमा धरौटी स्वरूप गाउँपालिकामा नगदै जम्मा गरेको धरौटी रसिद वा गाउँपालिकामा तोकिएको बैंकमा तोकिएको समय अनुसारको रकम जम्मा गरेको बैंक भौचर सहित अनुसूची १ बमोजिम ढाँचामा गाउँपालिका सक्षम निवेदन दिनुपर्नेछ।

- क) यसरी निवेदन प्राप्त हुन आएमा व्याकहो लोडर व्यवस्थापन समितिको बैठक बसी व्याकहो लोडर उपलब्ध गराउने सम्बन्धमा आवश्यक निर्णय गर्नेछ।
- ख) तोकिएको समयावधिको कार्य समय समाप्त भएपछिको भाडा रकम बापत गाउँपालिकाले कट्टि गनुपर्ने रकमको नगदी रसिद कार्यालयले उपलब्ध गराउनेछ।
- ग) नगदै रकम जम्मा गरेको वा बैंकमा रहेको तोकिएको खातामा जम्मा गरेको धरौटी रकम तोकिएको समयावधी भन्दा कम काम भए कार्यालयले कामको परिणाम अनुसारको दरको रकम कट्टि गरी बाँकी रकम फिर्ता गर्नेछ।
- घ) धरौटी वापत जम्मा भएको रकमले खामे भन्दा बढी समय व्याकहो लोडर कार्य प्रकृया अगाडी बढाउन बाध्य हुने छैन। तर कार्यालयमा आई वा कार्यालयको प्रतिनिधि वा व्याकहो लोडर चालकलाई धरौटी वापत थप रकम बुझाएमा कार्य सुचारु गर्न सकिनेछ। सो कुराको जानकारी कुनै पनि संचारको माध्यमबाट तुरुन्त कार्यालयलाई जानकारी गराउनु पर्नेछ।
- ङ) कार्यालयको अनुमति नलिई चालकले कार्य प्रकृया अगाडी बढाएमा चालकबाटै सरकारी बाँकी सरह उपर गरी चालकलाई विभागीय कारबाही गरिनेछ।
- च) व्याकहो लोडर भाडामा लिन चाहने व्यक्ति, संस्था, फर्म, उपभोक्ता समिति, कम्पनी वा प्रोप्राईटरले भाडामा लिदा, भाडा कार्यालय वा व्याकहो लोडर रहेकै स्थानबाट भाडादर गणना गरिनेछ।
- छ) यदि गाउँपालिकाको कोषबाटै हुने विकास निर्माण कार्यको हकमा व्यक्ति, संस्था, फर्म कम्पनी, गाउँपालिकाले निजको उपभोक्ता समितिले कार्य संचालन गर्दा विलबाट कट्टि हुने गरी व्याकहो

- लोडर उपलब्ध गराउन सक्नेछ। तर अग्रिम नगदै वा बैंक जम्मा गर्ने व्यक्ति फर्म, संस्था, कम्पनी, ठेकेदार वा उपभोक्ता समितिलाई विशेष प्राथमिकता दिईनेछ।
- ज) व्याकहो लोडर भाडामा लिने व्यक्ति फर्म, संस्था, कम्पनी, ठेकेदार, उपभोक्ता समितिले व्याकहो लोडर भाडामा लिने स्थान देखि नै ईन्धन खर्च व्यहोर्नु पर्नेछ।
- झ) व्याकहो लोडरको आन्तरिक खाता छुट्टै हुनेछ। उक्त खातामा उक्त मेशिनले कार्य गर्दा प्राप्त हुने भाडा रकमलाई जम्मा गरिनेछ।
- ञ) चालकले प्रत्येक घण्टाको लगबुक तयार गर्नुपर्नेछ। कार्य स्थलमा काम गर्दा बढी काम गरी कम काम देखाई वा तोकिएको भन्दा बढी काम गरी कुनै तरीकाले कुनै कर्मचारी तथा पदाधिकारी, व्यक्ति, संस्था, ठेकेदार वा उपभोक्ता समितिको यस निर्देशिका भावना र मर्म विपरीत हुने गरी प्रलोभन, मोलाहिजा, भनसुन तथा कसैको डर, धम्क धाकमा परी कसैलाई संचालन गर्न दिए उल्लेखित कार्यलाई गम्भिर अपराध मानि प्रचलित कानून बमोजिम निजलाई कारबाही गरिनेछ।
- ट) समितिले व्याकहो लोडर अनिवार्य रूपमा विमा गराउनु पर्नेछ।

#### परिच्छेद ४

#### व्याकहोलोडर संचालन तथा व्यवस्थापन कोष सम्बन्धि व्यवस्था

९. व्याकहो लोडर संचालन तथा व्यवस्थापन कोष: (१) गाउँपालिकामा व्याकहो लोडर संचालन कोष रहनेछ। यस कोषमा देहाय बमोजिमको रकम जम्मा गरिनेछ।

क) गाउँपालिकाबाट संचालन हुने आयोजनाहरूमा व्याकहो लोडर प्रयोग भई आम्दानी भएको रकम ।

ख) उपभोक्ता समितिहरूबाट संचालन हुने आयोजनाहरूमा व्याकहो लोडर प्रयोग भई आम्दानी भएको रकम ।

ग) व्याकहो लोडर भाडामा दिदा प्राप्त भएको रकम ।

(२) उपदफा १ बमोजिमको कोषबाट तपसिल बमोजिमका शिर्षकहरूमा बाहेक अन्य शिर्षकमा कुनै रकम खर्च गरिने छैन।

क) व्याकहो लोडर चालक र सहयोगीलाई दिईने तोकिए अनुसारको तलब भत्ता रकम।

ख) ईन्धन खर्च।

ग) मेशिनरी औजार उपकर, पाटपूर्जाको मर्मत तथा खरिद खर्च।

घ) मेशिन संचालन गरेवापत नेपाल सरकारलाई तिर्नु पर्ने कर रकम।

- ड) व्याकहो लोडर संचालन समितिको बैठक बस्दा भएको चिया, खाजा खर्च ।
- च) गाउँ कार्यपालिका बैठकले निर्णय गरे अनुसारका शिर्षकहरूमा खर्च हुने रकम ।
- छ) मेशिन संचालन गर्दा आईपर्ने विविध तथा भैपरी खर्च ।

**१०. व्याकहो लोडर संचालन समिति गठन:**

व्याकहो लोडर संचालनको लागि देहाय बमोमिम व्याकहो लोडर संचालन समिति हुनेछ ।

क) गाउँपालिका अध्यक्ष	संयोजक
ख) गाउँपालिका उपाध्यक्ष	सदस्य
ग) सबै वडा अध्यक्षहरू	सदस्य
घ) प्रमुख प्रशासकीय अधिकृत	सदस्य
ड) पूर्वाधार समिति संयोजक	सदस्य
च) पूर्वाधार शाखा प्रमुख	सदस्य
छ) राजस्व ईकाई प्रमुख	सदस्य सचिव

**११. व्याकहो लोडर संचालन समितिको काम कर्तव्य र अधिकार:**

- क) उल्लेखित प्रावधानहरूको परिधि भित्र व्यक्ति, संस्था, कम्पनी, ठेकेदार, उपभोक्ता समितिहरूलाई भाडामा व्याकहो लोडर उपलब्ध गराउने ।
- ख) व्याकहो लोडरको मर्मत संभार तथा नयाँ पाटपूरजा थप गर्नु पर्ने भए निर्णय गर्ने ।
- ग) संचालक समितिको बैठकमा कम्तिमा महिनाको २ पटक अनिवार्य रूपमा बस्नु पर्नेछ । उक्त बैठकमा व्याकहो लोडरको अवस्था, बस्तुस्थिति र आय व्यय समेतको समिक्षा गर्ने ।
- घ) बैठकको गणपुरक संख्या दुई तिहाई हुनेछ । दुई तिहाई सदस्यको निर्णय मान्य हुनेछ ।
- ड) बैठक संचालन हुँदा उक्त कोषबाट खाजा खर्च बाहेक अन्य खर्च गरिने छैन ।

**१२. व्याकहो लोडर व्यवस्थापन समिति:**

गाउँपालिकाको व्याकहो लोडरलाई व्यवस्थित गर्न देहाय अनुसार एक गाउँपालिकाका व्याकहो लोडर व्यवस्थापन समिति रहनेछ ।

व्याकहो लोडर व्यवस्थापन समिति:

क) गाउँपालिका उपाध्यक्ष	अध्यक्ष
ख) पूर्वधधार विकास समितिका संयोजक	सदस्य
ग) १ जना महिला सदस्य सहित ३ जना कार्यपालिका सदस्य	सदस्य

घ) प्रमुख प्रशासकिय अधिकृत	सदस्य
ड) पुर्वाधार विकास शाखा प्रमुख	सदस्य
च) योजना शाखा प्रमुख	सदस्य
छ) राजस्व ईकाई प्रमुख	सदस्य सचिव

१३. व्याकहो लोडर व्यवस्थापन समितिको काम, कर्तव्य र अधिकार:

- क) गाउँपालिकाको व्याकहो लोडरलाई व्यवस्थित गर्ने
- ख) व्याकहो लोडर संचालन समितिको निर्णय अनुसार व्याकहो लोडर भाडामा लगाउने, भाडा लक बुक राख्ने र सदस्य सबैले प्रमाणित गर्ने,
- ग) व्याकहो लोडर संचालन हुने स्थानमा पठाउने, कार्यालयमा फिर्ता ल्याउने, तोकिएको स्थानमा तोकिएको उद्देश्य अनुसार संचालन भए नभएको चेक जाँच गर्ने लगायतका व्याकहो लोडर सुरक्षाको व्यवस्थापन गर्ने,
- घ) व्याकहो लोडर भाडाको रसिद आम्दानी गर्ने वा बैंक भौचर आम्दानी बाँध्ने,
- ड) व्याकहो लोडर मर्मत संभार गर्ने र चालु हालतमा राख्ने,
- च) तोकिएको अन्य कार्य गर्ने।

१४. हेरफेर तथा बाधा अड्काउ फुकाउ गर्न सक्ने: यस कार्यविधि कार्यान्वयनका सिलसिलामा कुनै बाधा अवरोध वा अस्पष्टता आएमा त्यस्तो बाधा अवरोध फुकाउने प्रयोजनका लागि तिनाउ गाउँपालिका, गाउँकार्यपालिकाले आवश्यकता अनुसार व्याख्या गर्न सक्नेछ।



अनुसूचि १

दफा ८ को उपदफा (१)

मिति: .....

श्रीमान् प्रमुख प्रशासकीय अधिकृतज्यू

तिनाउ गाउँपालिका

गाउँकार्यपालिकाको कार्यालय

दोभान पाल्पा ।

विषय: व्याकहो लोडर उपलब्ध गराइदिनु हुन ।

प्रस्तुत विषयमा ..... कामको लागि व्याकहो लोडर आवश्यक परेकोले नियमानुसार व्याकहो लोडर उपलब्ध गराइदिनु हुन अनुरोध छ ।

निवेदक

श्री .....

.....

प्रमाणीकरण मिति : २०८१/०२/२७

आज्ञाले,  
लेख बहादुर बस्नेत  
प्रमुख प्रशासकीय अधिकृत  
तिनाउ गाउँपालिका